

ಶ್ರೀ ಎ. ಲಕ್ಷ್ಮೀನಾರಾಯಣ್.—ಹಳ್ಳಿಗಳ ಬಗ್ಗೆಯೂ ಅವರು ಹೇಳಿದ್ದಾರೆ.

ಅಧ್ಯಕ್ಷರು.—ಮುನ್ಸಿಪಾಲಿಟಿ ವಿಷಯ ಅದು.

ಶ್ರೀ ಎಂ. ಜಂದ್ರೇಖರ್ (ಮಾನ್ಯ ನಗರಾಧಿಕಾರಿ ಸಚಿವರು).—ಗ್ರಾಮಗಳ ಬಗ್ಗೆ ಹೇಳುತ್ತಿದ್ದಾರೆ. ಮಲಪ್ರಭಾ ನದಿಯಿಂದ ಗ್ರಾಮಗಳಿಗೆ ನೀರು ಬಿಡುವ ಯೋಜನೆ ಅದು ಎಂದು ಕಾಣುತ್ತದೆ. ವಿವರವನ್ನು ಕಳುಹಿಸಿಕೊಟ್ಟರೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ.—ಅಸಂಗಿ ಗ್ರಾಮದ ಹತ್ತಿರ ಹರಿದುಬರುತ್ತಿರುವ ಮಲಪ್ರಭಾ ನದಿಯಿಂದ ಗುಳದೇಗುಡ್ಡಕ್ಕೆ ನೀರು ಪೂರೈಕೆಯಾಗುತ್ತದೆ.

ಅಧ್ಯಕ್ಷರು.—ನಿಯಮಾವಳಿ ೭೨ರಲ್ಲಿ ಆಗಿದ್ದರೆ ಖಡಾಖಂಡಿತವಾಗಿ ಮಂತ್ರಿಗಳು ಉತ್ತರ ಕೊಡಲೇ ಬೇಕಾಗಿತ್ತು. ಅದಕ್ಕೆ ನೀವು ಸಮಯ ಕೊಡುವುದಿಲ್ಲ. ಇವತ್ತೇ ನೋಟಿಸು ಕೊಟ್ಟು ಇವತ್ತೇ ಉತ್ತರ ಬರಬೇಕು ಎಂದರೆ ಹೇಗೆ ?

ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ.—ನಿಯಮ ೭೨ರಲ್ಲಿ ಬರಲಿಲ್ಲ ಎಂದು ನಿಯಮ ೩೩೪ ರಲ್ಲಿ ಹಾಕಬೇಕಾಗಿ ಬಂತು.

(viii) ತಿಪಟೂರು ತಾಲ್ಲೂಕಿನಲ್ಲಿ ಕುಡಿಯುವ ನೀರಿಗೆ ತೊಂದರೆ ಉಂಟಾಗಿರುವ ಬಗ್ಗೆ

ಶ್ರೀ ಎಸ್. ಪಿ. ಗಂಗಾಧರಪ್ಪ.—ತಿಪಟೂರು ತಾಲ್ಲೂಕಿನಲ್ಲಿ ಮಳೆಯಾಗದೆ ಆಭಾವ ಪರಿಸ್ಥಿತಿ ಉಂಟಾಗಿದ್ದು ಕುಡಿಯುವ ನೀರಿನ ತೊಂದರೆಯಾಗಿ ಜನರು ಸಂಕಷ್ಟಕ್ಕೆ ಈಡಾಗುವುದರಿಂದ ಸರ್ಕಾರದವರು ತಕ್ಷಣ ಕೊಳವೆ ಭಾವಿಗಳನ್ನು ಹಾಕಿಸಿ ಕುಡಿಯುವ ನೀರಿಗೆ ಅನುಕೂಲ ಮಾಡಿಕೊಡಬೇಕಾಗಿರುವ ವಿಚಾರವನ್ನು ನಾನು ಪ್ರಸ್ತಾಪ ಮಾಡುತ್ತೇನೆ. ಮಾನ್ಯ ಮಂತ್ರಿಗಳು ಎರಡು ತಿಂಗಳಿಂದ ಕೇಳುತ್ತಿದ್ದರೂ ಇನ್ನೂ ೧೫ ದಿನ ಬಿಟ್ಟು ಕಳುಹಿಸುತ್ತೇನೆ ಎಂದು ಐದಾರು ಸಲ ಹೇಳಿದ್ದಾರೆ. ಆದರೂ ಯಾರನ್ನೂ ಕಳುಹಿಸಲಿಲ್ಲ. ಅದಷ್ಟು ಜಾಗೃತೆ ಕೊಳವೆ ಬಾವಿ ಹಾಕಿಸಿ ಕುಡಿಯುವ ನೀರಿನ ಏರ್ಪಾಡು ಮಾಡಬೇಕೆಂದು ಸರ್ಕಾರಕ್ಕೆ ತಮ್ಮ ಮೂಲಕ ಒತ್ತಾಯ ಮಾಡುತ್ತೇನೆ.

ಶ್ರೀ ವೈ. ಕೆ. ರಾಮಯ್ಯ.—ಮೊನ್ನೆ ತಾನೆ ಮೂರು ಇಂಚು ಮಳೆಯಾಗಿದೆ.

ಅಧ್ಯಕ್ಷರು.—ಶ್ರೀ ಮಹದೇವ್ ಅವರೆ, ನಿಮ್ಮ ಸೂಚನೆ ಈ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಆದ್ದರಿಂದ ನಿಮಗೆ ಅವಕಾಶ ಕೊಡುವುದಕ್ಕಾಗುವುದಿಲ್ಲ.

(ix) ಸಿದ್ದಾಪುರ ತಾಲ್ಲೂಕಿನ ದೊಡ್ಡನೆ ಸಮೀಪದ ಹಳ್ಳಿಯಲ್ಲಿ ಗಣಪ ಅಮ್ಮಗೌಡ ಎನ್ನುವವರ ಮನೆಗೆ ಕೆಲವರು ಸುಗ್ಗಿ ಕಳ್ಳತನ ಮತ್ತು ಹಲ್ಲೆ ಮಾಡಿರುವ ಬಗ್ಗೆ

ಶ್ರೀ ಗೋಪಾಲ ಮುಕುಂದ ಕಾನಡೆ.—ದಿನಾಂಕ ೬-೩-೮೪ ರಂದು ಸಿದ್ದಾಪುರ ತಾಲ್ಲೂಕಿನ ದೊಡ್ಡನೆ ಸಮೀಪದ ಹಳ್ಳಿಯಲ್ಲಿ ಗಣಪ ಅಮ್ಮಗೌಡ ಅವರ ಮನೆಗೆ ಸುಗ್ಗಿ ಅವರ ಹೆಂಡತಿ ಮಕ್ಕಳಿಗಲ್ಲಾ ಹೊಡೆದು ೧೦೦ ಡಬ್ಬ ಬೆಲ್ಲ, ಮೂರು ಚೀಲ ಭತ್ತ, ಮೂರು ಚೀಲ ಅಡಿಕೆ, ಬಂಗಾರ ಇವುಗಳನ್ನೆಲ್ಲಾ ಪೊಲೀಸ್ ಡೆಪ್‌ನಲ್ಲಿ ತಂದಿದ್ದಾರೆ. ಳಿಂ ಮಂದಿಯಲ್ಲಿ ಒಬ್ಬರನ್ನು ಬಿಟ್ಟು ಬೇರೆ ಯಾರನ್ನೂ ಬಂಧಿಸಿಲ್ಲ. ಇದರಲ್ಲಿ ರಾಜಕೀಯ ನಡೆಸುತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.—(ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಕಳ್ಳತನ, ದರೋಡೆ ನಡೆದಿದೆ ಎಂದು ಹೇಳಿದ್ದಾರೆ. ಆದರೆ ಬಗ್ಗೆ ವರದಿ ತರಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ನಡೆಸುತ್ತೇವೆ.